


1.
PROF. PAWLU TABONE O.F.M.



TBERIK ID-DJAR
FI ŻMIEN IL-GHID

PROF. PAWL TABONE, O.F.M.

TBERIK ID-DJAR
FI ZMIEN IL-GHID



TIP. GIOV. MUSCAT - MALTA

Nihil obstat

Datum Melitæ die 25 Octobris 1947

FR. JOSEPHUS XUEREB, O.P.

Cens. Theol.

Imprimi potest

Vallettæ, die 16 Novembris 1947

P. ANGELICUS AZZOPARDI, O.F.M.

Min. Provlis.

Imprimatur

Datum in Curia Archli. Melit. die 17 Nov. 1947

† EM. GALEA, Ep. Trallian. in Asia.

Vig. Gen.

LILL-ARĊIPRIETI, KAPPELLANI

U VIGARJI KURATI

TAL-

GŻEJER MALTIN.

TBERIK ID-DJAR FI ZMIEN IL-GHID

X'JIGIFIERI TBERIK ID-DJAR

Il-kelma *tberik* tfisser tixtieq il-ġid lil xi hadd, jew tghid il-ġid fuq xi hadd, mill-latin *benedicere*. Ara kemm hu hekk, ahna ta' sikwit inghidu jew nisimghu lil min iġhid: "Alla jbierku kemm jaħdem, kemm jiflaħ, kemm hu bravu!" u kliem ieħor bħal dan. B'dan il-kliem nkunu nsemmu fil-ġid lil xi hadd u nixtiequ li l-Bambin ikompli miegħu u jehelsu minn kull għajn u minn kull deni ieħor.

Mela t-*Tberik tad-djar* ifisser xewqa ta' ġid, ta' hena u ta' ferħ fid-djar. Il-Qaddej t'Alla jitlob lil-Mulej u jqanqlu

sabiex jixhet il-barka tieghu fid-djar u jwarrab minnhom il-hem, kull xbiek tad-demonju u jzommhom henjin.

Il-Knisja Mqaddsa trid li dan it-tberik isir nhar Sibt-il-Ghid, bhalma jsir Ruma u f'xi nahhiet ohra tad-dinja, u ghal-hekk jissejjaħ ta' l-Ghid. Madankollu dan it-tberik jista' jsir ukoll f'jum ieħor tas-sena skond l-użu tal-pajjiż (1). Fil-gzejjer tagħna t-tberik jibda nhar Sibt-il-Ghid u jibqa' sejjer, mhux biss ghal ma' tul it-tmient ijiem ta' l-Ghid, imma ghal xi granet ohra wara wkoll (2).

(1) Can. 462, n. 6.

(2) Il-Kappellan, jew min floku, ma jistax jibda dan it-tberik qabel Sibt-il-Ghid. S.C.R., 20 Nov. 1885. Jekk ibierek xi djar qabel dak-in-nhar jew wara li jispiċċa żmien-il-Ghid għandu juża l-formula għal barra żmien-il-Ghid, dik li tinsab fil-Kap V, Tit. VIII tar-Ritwal u fil-faċċ. 24 ta' dan il-ktieb. *Perfice Munus*, 1927, p. 570 n. 2; 1928, p. 278.

META BEDA T-TBERIK TAD-DJAR

Dan it-tberik hu bil-bosta antik qalb l-insara. X'uhud izommu li gie mwaqqaf mill-Papa Alessandru I fis-seklu II. Ohrajn jahsbu li, jekk mhux fis-seklu II, għall-izjed, fis-seklu V. Imma l-iktar prova ċerta tat-tberik id-djar insibuha fil-ktieb imsemmi *Sagramentarju ta' Ġelone* miktub fis-seklu VIII. Minn dan il-ktieb aħna naqbd u li, meta kien jitbierrek sollennement l-ilma tal-Fonti nhar Sibt-il-Ghid, l-insara kienu jieħdu minn dak l-ilma u jgorrhom fi djarhom. L-użu, imma, li s-Saċerdot beda jmur ibierkek id-djar hu bil-bost'inqas antik. X'uhud jahsbu li dan l-użu beda wara s-seklu XIII. F'dan is-seklu kienet dahlet id-drawwa li l-Kappellan, kull nhar ta' Hadd, kien jibgħat lil dawk iż-żgħażgħ li kienu jitgħallmu għal saċerdoti,

bl-ilma mbierək għand dawk il-familji li kienu jixtiequ minn dan l-ilma. Gewwa l-Inglaterra dan ix-xogħol kien imholli għal dawk iż-żgħażaġh f'qar, sabiex ikunu jistgħu jhallsu l-iskola b'dik ix-xi haġa li kienu jaqilgħu minn għand il-familji.

Hu x'inhu, hi haġa żgħira li fis-seklu XVI is-sacerdot kien imur hu n-nifsu jbiekek id-djar f'Sibt-il-Għid. Dan jixhedulna r-*Ritwal* tal-Papa Gregor XIII, imsejjaħ ukoll ir-*Ritwal tal-Kardinal Santerio*, miktub fis-sena 1584 (1).

(1) P. Munus, 1928, p. 275.

MIN JISTA' JOHROĠ IBIEREK ID-DJAR FI ŻMIEN-IL-GĦID

Ir-*Ritwal* ighid illi l-Kappellan, jew saċerdot ieħor bis-sensja tiegħu, għandu jbierek id-djar tal-parroċċa tiegħu (1). Mela l-Kappellan biss għandu l-jedd għal dan it-tberik, bħalma jidher iktar biċ-ċar mill-*Kodiċi* l-ġdid tal-Knisja (2). U hekk jixraq għaliex il-Kappellan hu dak li jqaddes ir-ruħ tal-parroċċani tiegħu bis-sagrament tal-Magħmudija; hu li jgħallimhom r-religjon nisranija u jhejjijhom għas-sagramenti l-oħra. F'kelma waħda, il-Kappellan hu dak ir-Ragħaj li jieħu hsieb il-merħla tiegħu. Mela hu biss għandu jkollu l-jedd li johroġ ibierek id-djar tal-parroċċa tiegħu.

(1) *Tit. VIII, c. IV.*

(2) *Can. 462, n. 6.*

Izda hi haġa minn ewl id-dinja li l-Kappellan jista' iqabbad lil xi saċerdot ieħor minn floku, u, fost kulhadd, jixraq li jqabbad lil dawk li jkunu hemm biex igħinuh fix-xogħol imqaddes tiegħu. għu.

Minn dan li għedna jidher ukoll li l-Kappellan ma' jistax ibierek id-djar ta' parroċċa oħra (1).

L-anqas il-patrijiet, jekk ma jkolhomx il-parroċċa, ma jistgħu joħorġu jbierku d-djar fi żmien-il-Għid minn jeddhom (2). Anqas il-Kappellan ma jista' jqabbad lil dawk li għadhom mhumie x saċerdoti. L-anqas id-Djakni stess ma jistgħu joħorġu jbierku, avvolja jkunu waslu biex iqaddsu u avvolja dan it-tberik hu kollu kemm hu magħ-

(1) *S.C.C. 17 Jun. 1719.*

(2) *S.C.C. 23 Nov. 1619; 2 Jul. 1620.*

mul mill-Knisja u mhux minn Ġesù Kristu. Anqas għall-bżonn ma jistgħu jaqdu lill-Kappellan f'din il-ħaġa, u għalhekk, jekk joħorġu jbiekku, it-tberik tagħhom xejn ma jkun jiswa. U mbaġħad xi bżonn jista' jkun hejnm jekk dan it-tberik jista' jsir ma' tul iż-żmien ta' l-Għid kollu? Għalhekk ukoll x'uhud mill-għorrief iżommu lil dawk id-Djakni li joħorġu jbiekku, avvolja bis-sensja tal-Kappellan, jaqgħu *irregulari* (1).

(1) P. M. 1926, p. 406; 1927, p. 572; 1929 p. 189; 1935, p. 5.

LIL MIN GĦANDU JSIR DAN IT-TBERIK

Il-Kappellan, kif jidher mir-*Ritwal* u mill-*Kodici* li semmejna, għandu mhux biss *il-jedd*, imma *d-dmir* ukoll li johroġ ibierek id-djar tal-parroċċani tiegħu kollha, basta imma dawn ma jkunux *indenji pubblikament*.

Għidna l-ewwelnett li għandu *d-dmir*. Mela ma jistax iħalli minn jeddu t-tberik ta' l-Għid u lanqas ma jista' jbierek lil x'uhud u ma jbierikx lil xi oħrajn għax fil-bogħod jew fqar. Il-Kappellan jeħtieġ ikun jaf li għandu jkun bhala Ragħaj tajjeb li jersaq ta' kull tant lejn in-naghgiet gwejdin tiegħu u li jmur ifittex ukoll lill-oħrajn, xi ftit imqarbin, li jitbegħdu mill-merhla u forsi wkoll jintilfu. Il-Kappellan hu dak il-bnie-

dem li bil-presenza tiegħu għandu jfittex li jiftaħ u jwitti t-triq tas-sema għal dawk l-erwieh li Alla jkun fdalu f'idejh.

Ghidna wkoll: *basta ma jkunux indenni pubblikament*, jġifieri skond il-fehma ta' kulhadd ma jkunx jisthoqqilhom itberik imqaddes. Skond il-ligijiet ta' San Karlu Borromew ma kenux jistgħu jitbierku dawk id-djar li fihom kienu jgħammru l-iskumnikati, dawk li kienu jisilfu l-flus b'imghax kbir, dawk li kienu jagħmlu xi delitti kbar, in-nisa ta' hajja hażina u midimbin oħra maghrufin minn kulhadd, ngħidu ahna dawk li mhumieq miżżewġin bil-Knisja. Dawk id-djar ukoll li fihom kien isir fil-beraħ il-logħob projbit, ma kenux jistgħu jitbierku, aħseb u ara dawk il-postijiet l-oħra li fihom jinżammu xi bnedmin għad-dnub, jew dawk li fihom jinżamm

xi sfin jew ballijiet skankaluzi jew xi wirjiet ohra hżiena u ta' hsara lill-erwieh.

Dawn il-ligijiet kienu magħmulin biss għall-belt ta' Milan; iżda, għadarba kienu saru f'Konċilju ta' stima kbira, jista' wiehed iżommhom bhala mera sabiex jaħrab kull periklu għalih in-nifsu u jzomm dejjem il-gieħ li jisthoqq lill-hwejjeġ imqaddsa ta' Ommna l-Knisja. F'kull diffikolta li tista' tinqala, l-aħjar haġa hi, li l-Kappellan, qabel ma jaqbez xi dar, jistaqsi lill-Isqof u joqghod għall-ordnijiet tiegħu h1).

(1) P. M. 1926, p. 228; 1927, p. 573; 1931, p. 276; 1939, p. 124.

KIF GĦANDNA NILQGĦU LILL-KAPPELLAN

Il-Kappellan hu l-missier tagħna, ir-Ragħaj tagħna, il-mexxej tagħna. Hu l-bniedem t'Alla li jiġi ġod-dar tagħna fl-isem t'Alla. Hu l-qaddej tal-Mulej li jġibilna l-bxara tas-sultan tiegħu. U kif nilqgħu lil xi ministru ta' xi sultan kieku kellu jiġi jagħmlilna xi żjara? Mhux jew-illa bil-qima kollha u b'imħabba sħiħa? Hekk mela għandna nilqgħu lill-Kappellan tagħna. Minn kif nilqgħu lill-Kappellan aħna nistgħu nitkellmu fuq il-ġid jew fuq il-kastigi li Alla jibgħat fid-djar li jidhol fihom. Alla jgħożż tabilhaqq lill-Ministri tiegħu. Min iqim lis-Saċerdot ikun iqim 'l Alla n-nifsu, u min iżeblaħ lis-Saċerdot ikun iżeblaħ 'l Alla. Dan qalu Ġesù stess lill-Appostli tiegħu (1).

(1) Luc. X, 16.

Mela jehtieg li lill-Kappellan nilqughh sewwa kif jixraq, mhux bierdin, wisq iżjed imqarrsin. Ghandna nilqughh mhux bhal bniedem iehor, imma bhala wiehed maghzul fost hafna, mn'Alla n-nifsu, sabiex, bl-istola f'ghonqu, jigi fi djarna fl-isem t'Alla u bhala rapprezentant tar-religjon imqaddsa taghna. U, jekk ahna jkollna mnejn, ma ninsghux naghtuh xi rigal ckejken, ghax dan ukoll hu dmir taghna, biex nuruh il-qima taghna.

KIF GĦANDNA NĠIBU RUĦNA WAQT IT-TBERIK

Malli jasal il-Kappellan id-dar tagħna, għandna l-ewwelnett inselmulu, ninzlu għar-rkuptejna u nroddu s-Salib fil-waqt li hu jroxx fuqna l-ilma mbierrek. Fl-istess waqt għandna nqanqlu għewwa fina ħsibijiet ta' ħniena, u ta' sogħba ta' dñubietna bil-fehma li nsiru dejjem aħjar. Il-kap tad-dar, imbagħad, għandu jmexxi lill-Kappellan u jurih il-kmamar u l-postijiet l-oħra li għandhom jitbierku.

Wara t-tberik, il-familja kollha jekk jista' jkun, għanda tkun hemm miġbura biex il-Kappellan ikun jista' jagħraf lil kulhadd u, għall-inqas, ikun jista' jgħidilhom kelma ta' faraġ. Mela jiżbaljaw bl-oħxon dawġ li fi djarhom, dak innhar, ihallu lil xi xi jew lis-sef-

tura tistenna u tilqa' lill-Kappellan. Jiz-
baljaw ukoll dawk l-oħrajn li, meta jasal
il-Kappellan, jitolqu mid-dar jew jin-
ħbew għaliex jibzghu jew jisthu minnu.
Hemm oħrajn, imbagħad, li jibqghu
bil-qegħda, jew ikomplu jaħdmu bħalli-
kieku hadd ma daħal u bla ma jimpur-
tahom xejn mit-tberik, u, forsi wkoll, is-
sib minn dawk li jghaddu biż-żuffiet lill-
Kappellan u jiddieħku bit-tberik imqad-
des bħala haġa żejda jew antika. Izda
jkunu jafu dawn il-flien li huma nfus-
hom ikunu juru kemm huma lura u
kemm huma nieqsin mit-tagħlim tar-ruħ
u ta' mgieba tajba. Jiftakru wkoll illi,
fil-waqt li ma jkunux iridu l-barka
t'Alla, tinzel fuqhom is-saħta Tiegħu
ġewwa darhom, u msejknin huma dawk
id-djar li ġewwa fihom tkun tinsab is-
saħta tas-Sema!

KIF ISIR IT-TBERIK

Ir-Ritwal ighid li l-Kappellan, jew Sa-
ċerdot ieħor bis-sensja tiegħu, liebes
l-ispellizza u l-istola bajda, fil-waqt li
jidhol fid-dar, ighid:—

1. *Il-paċi lil din id-dar. U lil darok
kollha li jgħammru fiha.*

Minn hawn tara li mhux biżżejjed li
jroxx l-ilma mbierrek minn barra jew
mill-bieb tad-dar; iżda jehtieg li jidhol
għewwa. Imma minn-naħa l-oħra, mhux
mehtieg li l-Kappellan idur it-toqob
kollha tad-dar, u lanqas li jitla' u jinzel
it-tirgħien kollha. Hu biżżejjed li jbierek
il-postijiet ewlenin, għax it-tberik jin-
xtered ma' kull naħa.

Imbagħad jibda jbierek id-dar fil-waqt

li jghid il-kliem sabih mehud mill-Kotba
Mqaddsa:—

2. *Rajt l-ilma hiegeg min-naħa tal-le-
min tat-tempju, ferħ 'l Alla! U dawke
kollha li hdeghom wasal dak l-ilma, sal-
vaw u qalu ferħ 'l Alla, ferħ 'l Alla!*

Wara, l-Kappellan jistieden lill-insara
sabiex jagħtu tifhir 'l Alla li hu ta' tieba
u hniena bla qies, bl-ewwel vers tas-
salm 106:

3. *Agħtu tifhir lis-Sinjur għax hu
twajjeb, għaliex il-hniena tiegħu tibqa'
għal dejjem.*

Imbagħad jagħti glorja lit-Trinità
Mqaddsa billi jghid:

4. *Glorja 'l Missier, 'l Iben u 'l l-Is-
pirtu Santu, u jarga' jghid l-istess anti-
fona ta' qabel: Rajt l-ilma etc.*

Il-kelma *ferħ 'l Alla* tinghad hafna drabi għax żmien-il-Għid hu żmien il-ferħ għall-Knisja galadarba l-Għarus tagħha issa jinsab irxoxtat mill-mewt għall-ħajja.

Il-Kappellan għal darb'ohra jerga' jsejjaħ il-ħniena t'Alla u jgħid:—

5. *Urina, o Sinjur, il-ħniena tiegħek, ferħ 'l Alla. U agh̃tina l-Harries tiegħek, ferħ 'l Alla.*

6. *Isma, o Sinjur, it-talba tiegħi. U l-għajta tiegħi tasal sa ħdejk.*

7. *Is-Sinjur Alla magħkom. U mar-ruħ tiegħek.*

Fl-aħħar jispiċċa b'din it-talba sabiha, innu ta' twemmin, ta' ferħ u ta' tama.

8. NITOLBU: *Ismagħna, o Sinjur qadis, Missier li jista' kollox, Alla dejjie-*

mi; u bħalma inti ħarist mill-qilla ta' l-Anglu d-djar tal-Lhud, fil-ħarġa mill-Eġittu, li kienu midlukin bid-demmm tal-ħaruf (li kien ifisser il-Għid tagħna li fih ġie maqtul Kristu), hekk ukoll kun ħanin ibgħat l-Anglu tiegħek mis-sema li jħares, iqarwi, iġhin, iżur u jaqbeż għal dawċ kollha li jgħammru f'din id-dar. F'għieħ Kristu n-nifsu, Sinjur tagħna. Hekk ikun (1).

(1) Biex tifhem sewwa din it-talba jeh-tieg tkun taf illi, meta l-Lhud kienu fil-jasar ġewwa l-Eġittu, Alla qataghha li jiggastiga lis-Sultan talli kien jaħqar lill-poplu lhudi. Fl-istess ħin Alla qal lil Mosè sabiex iġhid lill-poplu tiegħu jidlek bid-demmm tal-ħaruf ta' l-Għid il-bibien tad-djar tagħhom sabiex ikunu jintgħarfu minn dawċ tan-nies ta' l-Eġittu. Mal-lejl ġie l-Anglu t'Alla, daħal f'kull dar li ma kenitx imcappa bid-demmm u għamel qerda li tbażza' billi qatel lill-ewwel iben ta' kull familja ma' l-Eġittu kollu. (Ex. XII, 21-30).

LIEMA HUMA L-EFFETTI TAT-TBERIK

Huma hafna; imma, skond it-teologi, l-ewlenin huma dawn il-ħamsa:

1) Igib hafna *grazzi attwali* li jikkon-konsistu f'dak id-dawl li l-bniedem ihoss f'moħħu biex jagħraf aħjar liema hu t-tajjeb li għandu jagħmel, u liema hu l-ħażin li għandu jaħrab, u f'dak it-tqanqil u għajnuna fir-rieda tiegħu biex jagħmel it-tajjeb u jħobb 'l Alla. F'kelma waħda, dawn il-grazzi jqanqlu u jgħinu 'l-bniedem sabiex ighix tabilhaqq ta' nisrani, jekk irid isalva. Jidher ċar li dawn il-grazzi jista' jaqlagħhom dak ukoll li jkun jinsab fid-dnub, basta imma jirċievi t-tberik bil-qima li tisthoq-qlu.

2) Jahfer id-dnubiet venjali jew zghar. Min hu dak li ma għandux minn

dawn id-dnubiet? Izda l-ħażin hu li ta' kull tant isiru bil-ħżunija kollha, u jekk ma jitnehħewx ta' sikwit minn fuq il-kuxjenza tagħna, bil-mod il-mod iwaqqghuna fid-dnub il-mejjet. Id-dnubiet venjali huma bhala kalamita għad-dnubiet il-mejta.

Izda hawn jehtieg inżidu li min ikun fid-dnub il-mejjet ma jaqlax dan l-effett, għax id-dnubiet żghar ma jinħafrix bla ma jinħafri l-kbar. Dawn jistghu jinħafri jew bi qrara tajba jew b'att ta' sogħba u ndiema shiħa bix-xewqa tal-qrar.

3) Skond x'uhud jahfer, jew għall-inqas inaqas il-piena li tisthoqq lid-dnub. Meta l-midneb sogħbien jitlob mahfra "Alla, dan Alla jahfirlu l-ħtija, izda mhux dejjem il-piena *temporali*, li jkollu ta' bil-fors iħallasha jew f'din id-dinja

bil-penitenza u ghemil iehor tajjeb, jew fid-dinja l-oħra fin-nar tal-Purgatorju.

Kemm għandna mela nafuhulu 'l Alla ta' tant ħniena li wera magħna biex jehlisna mill-kastigi ta' did-dinja u ta' l-oħra! Dan l-effett nistghu noffruh ukoll lill-erwieħ tal-Purgatorju. U nżid ingħid li kull meta niehdu l-ilma mbierak u nroddu s-Salib, b'qalb sogħbiena, naqilghu l-indulgenza ta' 300 jum li nistghu noffruha għalina jew għall-erwieħ tal-Purgatorju (1).

4) Ikeċċi u jżomm il-bogħod minn djarna d-demonju u l-qerq tiegħu. San Pietru jxebbaħ lid-demonju lill-ljun ir-rabbjat li jdur dejjem 'l hinn u 'l hemm ifittex lil min jiggranfa (2). Kemm deni jista' jagħmlilna d-demonju mhux biss

(1) Collect. Ind., 1938, n. 631.

(2) I Pet. V, 8.

f'ruhna u fi hwejjigna, hi haġa magħ-
rufa mill-Knisja nfisha. Għalhekk fl-is-
tess tberik ta' l-ilma, il-Knisja żżid
dawn il-kelmiet: *sabieħ kulfejn jigi*
mraxxa dan l-ilma, bis-sejha ta' ismek
l-imqaddes, tigi mbegħda kull ħsara ta'
l-ispirtu ħazin.

4) Iġib ir-rizq u l-gid fil-familji, fir-
rhula, fl-ibliet, fid-dinja għaliex ifejjaq
il-mard, ibieghed il-flagelli u deni iehor
tal-gisem. Min ma jafx li l-bniedem
meta jidneb ikun jehodha ma' Alla!
Għalhekk Alla jista' jikkastiga lil dan il-
midneb b'ħafna hem li jibgħatlu. Għan
dna eżempji biżżejjed! Iżd'Alla ħanir
jahfer u jzomm idejh fuq daww kollha
li jużaw dawn il-ħwejjeġ imqaddsin
għamlet il-Knisja għall-gid ta' kulhadd

GHELUQ

Nrčievu mela lkoll kemm ahna t-tberik imqaddes b'tieba kbira, b'fidi qawwija u b'qima liema bhala, sabiex il-Kbir Alla jkollu hniena minna, l-iktar f'dawn iż-żmenijiet tal-biża' u ta' qtigh il-qalb, u jixhet xita ta' grazzi fuqna, fuq id-dar taghna, fuq il-familji taghna, fuq dak kollu li ghandna, fuq il-gzejjer taghna, u jehlisna minn kull deni u m'nn kull hem sew tar-ruħ kemm ukoll tal-ġisem.
